

سچائی اور سرمستی پر سچل سرمست کے شعر کی اساس

Abdul wahab popularly known as Sachal Sarmast(1739-1827) is one of the greatest Sufi poet of Pakistan. His poetry is available in Persian, Urdu, Sindhi and Seraiki with the same frequency of rhythm, rhyme and impression. His poetry reminds the critical idiom of Longinus i.e The Sublime. Major factors being Truth and ecstasy which are basic components of Sachal's poetry. In this paper salient features of the great mystic poet of Urdu, Persian, Sindhi and Seraiki have been elucidated with various examples.

لان جائنس ایک طرح سے دنیا کا پہلا رومانوی نقاد ہے، جس نے دو ہزار سال پہلے شاعر کی عظمت کے بارے میں دو بنیادی کلتباتے تھے۔ ایک تو یہ کہ شاعر ہونا اچھی قسمت کی طرح تدریت کی سب سے بڑی نعمت ہے مگر اپنی شاعری کو عظمت پر لے جانا شاعر کا وہ فنی کمال ہے جو اسے ریاضت سے حاصل ہوتا ہے۔ اس کے ساتھ ہی اس نے یہ بنیادی بات بھی کہی کہ شعر کی عظمت کی بنیاد وہ سچائی ہے جو سرمست کر دے یا ایسی سرمستی ہے جو کہنے اور سننے والے پر بھی سچائی اور آگئی کے دروازے کھول دے۔ اب جو سچل بھی ہے اور سرمست بھی ہو اس کے فنی اوصاف اور شعری کمال کے بارے میں کیوں ادھر ادھر کی بات کی جائے؟

سبھی جانتے ہیں کہ مطلق العنان بادشاہوں، امیروں اور جاگیرداروں کے سامنے خلقِ خداج بولنے سے گھبراتی ہے اس لیے وہ تاریخ کے ہر دور میں ایسے تہذیبی اور ثقافتی کرداروں سے پیدا کرتی ہے جو یوں مصلحت سوز ہوں کہ حق کی گواہی ان کے قلب اور لبوں پر جاری رہے اور ان کا غرۂ مستانہ بے زبانوں کے دل میں بھی ہر دم گونجتا رہے۔ یہی وجہ ہے کہ سچل سرمست کو منصور شانی بھی کہا گیا ہے، یہ بات بہت معنی خیز ہے کہ منصور حلاج کے سندھ میں آنے کی روایت بھی ہے، ڈاکٹر مظفر اقبال نے منصور حلاج کے دیوان کا عربی سے جو ارد و ترجمہ کیا ہے، اس کے مقدمے میں تو سید نعمان الحق نے یہ دعویٰ بھی کیا ہے کہ حلاج کی فردِ جرم میں سفر سندھ بھی سازش اور گمراہی کا حوالہ ہے^(۱)

کیا عجب ہمارے خطے کے صوفی شاعروں میں تیسری صدی ہجری کے اوآخر میں حلاج کی سندھ اور ملتان میں آمد ایک طرح کی داخلی بیعت یا فیض کشی کا ذریعہ بن گئی ہو؟ اور جب اس سرز میں میں تج بولنے والوں کی آزمائش کے لیے داروں سن سجائے گئے، کفر کے فتوے صادر کیے گئے، دنیاداروں کی نظر میں انھیں سرمست اور دیوانہ ٹھہرایا گیا، تو وہ ملامتی پاک بازوں کی طرح، حق کے گواہوں کی طرح ایسے ایسے شعر لکھتے رہے کہ صدیوں سے انسانی دل ان کے لحن پر تال دیتے ہوئے رقصائیں۔

سچل نے کہا ہے:

عشق دے باہجوں بیاس بھ کوڑ، سولی تے منصور
نہ کوئی دوزخ، نہ کوئی بنت، نہ کوئی حور، قصور

ان سے محبت کرنے والوں نے یقیناً اپنی محرومیوں کے مداوے کے لیے ان سے ایکی کرامات بھی منسوب کی ہوں گی جن پر آج کے تربیت یافتہ ہن کے لیے شاید یقین کرنا مشکل ہو گری یہ بات کرامت سے کم تو نہیں کہ صدیاں گزر جانے پر بھی لوگوں کی نظر میں ان کی عزت، دل سے محبت اور ان کے کلام کی تاثیر میں کمی نہیں ہوتی بلکہ اس کا اسرار وقت کے ساتھ ساتھ بڑھتا جاتا ہے۔ اگر ہم غور کریں تو تین باتیں سمجھ میں آتی ہیں۔ ایک تو ہی کہ ایک جابر انہ نظام، جس کے رو برو چیز بولنا جتنا مشکل ہو تا جائے، مشکل کا سامنا کرنے والے اپنے عہد کے اکا دکا سچ کرداروں کی، اپنے تخلیٰ اور یادداشت کے ساتھ حفاظت کرتے ہیں۔ دوسری بات یہ کہ ایسا حق گو شاعر ایک طرح سے ثقافتی ہیروں بن جاتا ہے کیونکہ وہ تاجداروں کے بر عکس کم و سیلہ لوگوں سے پیار کرتا ہے ماہی گیروں، چرواہوں اور کسانوں سے، سو وہ بھی اس کی محبت کو سمندروں صحر اوں سے زیادہ وسعت دے دیتے ہیں اور کھیتوں سے زیادہ شاداب اور ہر یالا کر دیتے ہیں اور تیسری بات یہ کہ جنہیں ایک نظام پر قابض نام نہاد اشرافیہ تعلیم سے محروم رکھتی ہے اس دنیا کے اسرار و رموز کو سمجھنے کے لیے علم وہنر کے راستے نہیں دیتی، وہ پھر اپنے کسی شاہ طیف کو، اپنے سچل کو، اپنے خواجہ غلام فرید کو، اپنے بلحے شاہ کو، اپنے میاں محمد بخش کو، اپنے مست توکلی کو اپنا معلم بنایتے ہیں اور یہ معلم بھی ایسے ہوتے ہیں جو انہیں سمجھانے کے لیے ان کی اجتماعی یا ثقافتی یادداشت میں کئی صدیوں سے موجود روانوی داتا نوں، کرداروں اور قصے کے دلچسپ موڑوں اور نکتوں کو ایسے تمثیلی رنگ میں پیش کرتے ہیں کہ حیات و موت کے بیچ کی تمام منزلیں، تقدیر، مشائے ربانی، نیر گلی زمانہ اور اس دنیا کے طسم خانے میں ابھرنے والے ان گنت سوالوں کے ان چھپیروں، چرواہوں، کسانوں اور بے وسیلہ لوگوں کو ایسے رس بھرے جواب مل جاتے ہیں جو ان کے اندر دکھ بھری زندگی کو بھی ایک سرور، ترنگ اور سرشاری کے ساتھ گزرنے کا ہنر پیدا کر دیتے ہیں۔

ہمارے ہفت زبان شاعر سچل سرمست کی تربیت کس ماحول میں ہوئی؟ اس کا اندازہ ان کے دادا میاں صاحب ڈنو کے ایک

بیت کے ترجمہ سے لگائیے:

"مُلّا، مجاوِر اور، کو اتنیوں ایک ہیں

ملاوصال سے دور اور محبت سے ناواقف ہے، مجاوِر کھانے کے انتظار میں ہے،

کو اوہاں تک نہیں پہنچ سکتا، جہاں بڑے پر مندے اڑتے ہیں۔"

جادہ ہن نے تشدد، فرقہ واریت اور عناد کا جوزہ ہمارے سماج میں گھوول دیا اور مردان آہن نے

جس طرح اس ذہن اور رویے کی سر پرستی کی، اس کے مقابل شخچ ایا زکایہ مان کتنا بھاہے:

"تیرے سب ہیں مولوی، میر ایک سچل" (۲)

سچل سرمست کی پیدائش سے ۱۹۲۲ء برس پہلے ٹھٹھے کی نظامت میں شاہ عنایت کی شہادت کا واقعہ پیش آچکا تھا، جو ایک صوفی کو کسانوں کے ساتھ انصاف طلبی کی جدوجہد میں شمشیر بہ کف استغفارہ بنناچکا تھا، پھر ان کی پیدائش کے سال یعنی ۱۹۳۷ء، میں نادر شاہ دہلی پر حملہ آور ہوا، پھر وہ ابھی ۲۔۷ سال کے بچے تھے، جب نادر شاہی یلغار سندھ تک پہنچتی ہے، اسی طرح وہ ۱۹۲۱ء برس کے تھے، جب احمد شاہ عبدالی سکھر کے راستے سندھ میں آگیا، یہ وہ وقت ہے کہ ایک طرف سندھ کے حکمران خاندان باہم بر سر پیکار تھے، قلات، بہاولپور اور سندھ کی مقامی قوتیں میں فاصلے بڑھ رہے تھے اور مستقبل کی حکمران قوت یعنی انگریز جو ۱۹۳۵ء میں ہی ٹھٹھے میں تجارتی کوٹھی قائم کر چکے تھے، ۱۹۲۷ء تک قلمی شورے کی تجارت اور شور انگلیزی کی اجارہ داری حاصل کر چکے تھے اور سمجھی جانتے ہیں کہ انہی نامساعد حالات میں اس ہفت زبانی شاعر کے دل اور زبان سے وہ سُر لکھے جو امر ہو گئے اور شناخت کے معدوم ہو سکنے والے حوالے مکجا ہو گئے، پھر ما جرا سندھی، سرائیکی، پنجابی، اردو اور فارسی کا نہ رہا، درد، مٹھاس اور اُنے اسے ایک وحدت میں ڈھال دیا، کسی پنہوں کا قصہ ہو یا عمر ماروی کا، ہیر راجھے کی حکایت ہو یا سی حرفياں اور بیت، ان کا جذب و مسی، سادگی اور ترنم، خود شاعروں کے لئے سبق آموز بن جاتا ہے کہ مشائی اور طبائی میں کیا فرق ہے۔ چند مثالیں دیکھئے:

ترے ہی ناز سے آنکھوں کے میں غلام ہوا

ترہ ہی عشق مر اپیشو، امام ہوا

کروں میں کس کو جلا اپنے حال سے آگاہ

ترے ہی درد سے قصہ مر اتمام ہوا

ترے غرور کا چرچا ہوا زمانے میں

سمجھی نے گوش میں دیں انگلیاں، یہ کام ہوا

برہا ہے سب مشکل بازی، کون رے ہاتھ لگائے گا

جس نے ہاتھ لگایا اس کو، سارا ہوش گنوائے گا

تجھ کو تو درد نہیں، یار نے سچل سے کہا

میں نے رو رو کے کہا، تجھ کو اعتبار نہیں

آنکھوں میں اس کی کا جعل، ہاتھوں پہ اس کے لامی

پیتا ہے خوب بھر بھر وہ جام پُر تگالی

مجھ کو بتاؤ قاضیا! کیسا تمہارا کام ہے

تجھ کو کتابوں کی خوشی، میرے لیے ماتما ہے ^(۳)

تاب کنوں بے تاب میاں، میں تاب کنوں بے تاب۔ نہ میں گویا، نہ میں جو یا، نہ میں سوال جواب

نہ میں خاکی، نہ میں بادی نہ میں اگ نہ آب
نہ میں جنی، نہ میں انسی، نہ مائی نہ باپ
نہ میں سنی، نہ میں شیعہ، نہ میں ڈوہ ٹواب
نہ میں شرعی، نہ میں ورعی، نہ میں رنگ رباب^(۲)

می کشد عاشق بر اهش انتظار
بے شمار و بے شمار و بے شمار
کارِ عاشق روز و شب باشد ہمیں
اشکبار و اشکبار و اشکبار
آل کے کز خود رہ مرد خداست
شہسوار و شہسوار و شہسوار
مجلس غم داشتن عشاق را
گریہ زار و گریہ زار و گریہ زار
می شود عاشق ز عشقش دم بدم
بے قرار و بیقرار و بیقرار
سرخنی، راز بہاں فاش شد
آشکار و آشکار و آشکار^(۵)
می کنم از عشق در ہر کوچ و بازار قص
چونکہ می آید تن و جال را ازاں اسرار رقص

از وظائف از طائف، معرفت حاصل نہ شد
روز و شب از دردو غم مشغول اندر کار رقص
وقتِ حالت نیست ہر دم تاند نام کے شود
آشکار، ہم چوں شم منصور کن، بردار رقص^(۴)

نہ من دیند اربے دنیم چہ می دانید اے یاراں
 نہ از آنم نہ ازانم چہ می دانید اے یاراں
 نہ ہندیم، نہ سندھیم، نہ پنجابی نہ دکھنی ام
 نہ من از ملک قسطلینم چہ می دانید اے یاراں
 نہ شیر ازی نہ جلی اام نہ ایرانی نہ تورانی
 نہ من از خاک غزنی ام چہ می دانید اے یاراں^(۷)

اردو ادبیات کی تاریخ لکھنے والوں سے ڈاکٹر مبارک علی نے باؤازِ بلند پوچھا تھا کہ آپ لوگوں اٹھا رہوں صدی کے سچل سرمست کی اردو شاعری کو نظر انداز کیوں کرتے ہیں، جس نے بلاشبہ اردو کو بھی ایک نیا حن دیا تھا، جس میں سندھ و هریتی کا لبھج اور مظاہر شامل ہیں۔

کبھی تحکلی، کبھی گدری، کبھی اطلس، کبھی محمل
 کبھی درویش اور پیدل کبھی وہ بادشاہ ہو گا
 کبھی موجیں، کبھی لہریں، کبھی اٹھنا، کبھی گرنا
 کبھی دریا، کبھی کشتی، سچل وہ ناخدا ہو گا^(۸)

اور یہ دیکھنے نصیر مرزا نے جو، ان کے ابیات، اردو میں ترجمہ کئے ہیں، اُس کی دو مثالیں:

ساجن نے سندیسہ لکھ کر کاغذ پر بھیجا
 پہاں بات اسی میں ساری
 اور کوئی نہ سمجھا
 ہم تم دونوں ایک ہیں^(۹)
 ساجن! یوں ہیں، یتے
 بادل میں جوں بھلی سائیں
 جحمل، جحمل، چمکے^(۱۰)

حوالہ جات

- ۱۔ دیوان حلان، (مقدمہ و ترجمہ از ڈاکٹر مظفر اقبال) دانیال کراچی، ۲۰۰۰۲، ص: ۷
- ۲۔ سچل سرمست، (ڈاکٹر عبد القادر جو نیجو) اکادمی ادبیات، اسلام آباد ۸۰۰۲، ص: ۰۲

- ۳۔ سندھ میں اردو شاعری، ڈاکٹر نبی بخش بلوج، مجلس ترقی ادب، لاہور۔ ص: ۳۲۱
- ۴۔ سچل سرمست، مترجم شفقت تویر مرزا، لوک ورثہ، ۷۸۹۱ء، ص: ۵۲
- ۵۔ ایضاً ص: ۸۵۲
- ۶۔ ایضاً، ص: ۰۷۳
- ۷۔ ایضاً، ص: ۸۷۳
- ۸۔ ایضاً، ص: ۳۰۳
- ۹۔ ایضاً، ص: ۳۰۳
- ۱۰۔ پاکستان کے صوفی شعراء، اکادمی ادبیات پاکستان، اسلام آباد ۱۹۹۱ء، ص: ۱۵۳، ۵۹۹، ۳۵۳